

அனைவருக்கும்
எமது கைப்பொருள்கள்
வரலாற்றுக்கள்

ஜெயம் பால்
32, இராஜவரேசுவரர் வீதி, திருமலை
0778891946 / 0772114518



மலைமுரசு

அறையு 01

இயம் 25

MALAIMURASU

உள்ளத்தில் உண்மையொளி உண்டாயின் வாக்கினிலே ஒளி உண்டாகும்

விலை - 20.00

பக்கங்கள் - 10

பிரதி சனி தோறும் திருமலையில் இருந்து வெளியாகும் வார இதழ்

- வெள்ளத்தில் மக்கள் -
-- விரைந்தது கடற்படை --

பதவிய குளத்திலிருந்து பெருக்கெடுத்த வெள்ளநீரில் சிக்குண்டிருந்த கிராம மக்களை புல் மோட்டைக் கடற்படையினர் மீட்டுள்ளனர். (பக்கம் 7ல்)

- சுதந்திர தினம் மாச் 04 -
-- சோதனைகள் அதிகரிப்பு --

திருக்கோணமலைக் கடற்கரையில் கொண்டாடப்படவுள்ள இலங்கையின் 65வது சுதந்திர தினத்தை முன்னிட்டு சோதனை நடவடிக்கைகளைப் படையினர் அதிகரித்துள்ளனர். (பக்கம் 7ல்)

திருமலையில்

-காவல்துறை மா அதிபர்-



காவல்மா அதிபதி என். இலங்கோன் அவர்கள் கடந்த சனிக்கிழமை திருக்கோணமலைக்கான உத்தியோக பூர்வப் பயணமொன்றை மேற்கொண்டிருந்தார். (பக்கம் 7ல்)

- வரியற்ற வாகன பத்திரம் -
கீழக்கு மாகாணசபை
உறுப்பினர்களுக்கு அனுமதி



கீழக்கு மாகாண சபையின் முதலமைச்சருக்கும் உறுப்பினர்களுக்கும், வரியற்ற வாகன இறக்குமதிக்கான அனுமதி கிடைத்துள்ளதாகத் தெரியவருகின்றது. (பக்கம் 7ல்)



கிறங்கு குழந்தையன் பெற்றோர் மனநிலைப்பரிசீலனை செய்யு!

ரிசானா மரணமானார்

ஆசிய மனித உரிமைச் சபை
இலங்கை அரசின் மீது
தீவிரச்சாட்டு!!!

(பக்கம் 7ல்)

யானைகளின் வசம் வீழ்ந்தது
- மூதூர் கீழக்கு -

மூதூர் கிழக்கில் வாழும் மக்கள் கடுமையாக யானைகளின் அட்டகாசத்திற்கு முகம் கொடுக்க வேண்டியவர்களாக இருக்கின்றார்கள் என எமது செய்தியாளர் (பக்கம் 7ல்)

தேசிய மீலாத் விழா
-கிண்ணியாவில்-

இவ்வாண்டின் தேசிய மீலாத் விழாவைக் கிண்ணியாவில் நடாத்துவது என முஸ்லிம் சமயப் பண்பாட்டிலுவல்கள் திணைக்களம் முடிவு செய்துள்ளது. (பக்கம் 7ல்)

அப்பியாசக் கொப்பிகளை
பெற்றனர்

- வநிய மாணவர்கள் -
காத்தான்குடி நல்லாட்சிக்கான மக்கள் இயக்கத்தால் வறிய மாணவர்களுக்கு இலவச அப்பியாசக் கொப்பிகள் வழங்கப்பட்டுள்ளன. (பக்கம் 7ல்)

தனியார் பேரூந்துகள் பணிப்புறக்கணிப்பில்

திருக்கோணமலை மாவட்ட தனியார் பேரூந்து உரிமையாளர்கள் 07.01.2013 முதல் பணிப்புறக்கணிப்பில் குதித்துள்ளனர். இதனால் திருக்கோணமலை மாவட்டத்திலிருந்து வெளி மாவட்டங்களுக்குச் செல்லும் அனைத்துத் தனியார் பயணிகள் சேவைகளும் (பக்கம் 7ல்)

aat SRI LANKA
2013 ஜனவரி பரிட்சைகளுக்கான
மாணவர்பதிவுகள் தற்போது ஆரம்பம்

க.பொ.த. (சா/த) பரிட்சையில் 08 பாடங்களில் சீக்கியவியல் மற்றும் தற்போது க.பொ.த. (உ/த) கற்றுக் கொண்டுள்ளவர்களுக்கும் எந்தவிவரம் மாணவரும் பதிவுசெய்து கொள்ள முடியும்.

AAT பரிட்சைகள்

- சிங்களம், தமிழ், ஆங்கிலம் ஆகிய மூன்று மொழிகளில் பரிட்சைகள் நடைபெறும்.
- ஒவ்வொரு பாடமாவும் பரிட்சைக்குத் தேர்ந்தெடுக்கப்படும்.
- நேற்று நடப்புகளைக் கொண்டிட்டு ஆய்வுரை(Foundation) மற்றும் கிடைக்கண (Intermediate) பாடங்கள் உள்ளவர்களுக்குள் ஒரே கட்டணத்தில் கிண்ணியாவுக்கு தேர்வு முயற்சி செய்யும்.
- பரிட்சை நிலையங்கள் கொழும்பு, கண்டி, மாக்லைய, யாழ்ப்பாணம், மட்டக்களப்பு, குருநாகல், கம்பக, இலங்கை, யாழ்ப்பாணம், கிண்கிண்பு மற்றும் இலங்கை ஆகிய இடங்களில் உள்ளன.
- **AAT கருவாட்ட பரிட்சையில் சீக்கியவியல் மாணவர்கள் பெறக்கூடிய வீல்க்கணிப்புகள்**
- கிண்கிண்பு மட்டியக்கண்கணிப்பு (LCASL) CAB-I பரிட்சைகளுக்கு முன் வீல்க்கணிப்பு.
- CIM(UK) மற்றும் ICMA(SL) தரவைகளில் ஆய்வுரைப் பரிட்சையளிக்கும் முன் வீல்க்கணிப்பு.
- கிண்கிண்பு மற்றும் சிவகிண்பு பரிட்சைகளுக்கான வீல்க்கணிப்பு, முகவைக்கண்பு, கிண்கிண்புக்கூட, சட்டம் மற்றும் கண்கணிப்புகள் பட்டியலைப் பெறும்படி உடனடியாக வீல்க்கணிப்பு.

வீல்க்கணிப்புகள் முறை
புதிதானவர்கள் கிண்கிண்புமட்டியக்கண்கணிப்பு உடனடியாக மாணவர்பதிவுகளை தீர்வுகள் முதல் பரிட்சைக்கு முன்பாக மாணவ 2,00 வீல்க்கணியை கண்பதிவுகளை செய்து கொள்ளும் பின்பு பரிட்சைகளை எடுக்கலாம்.

aat SRI LANKA
VEAL BUSINESS COLLEGE
VISIT US : 159 A, Sea View Road, Trincomalee. CALL US : 026 222 7622 / 0777 555 738

ஜந்தாம் ஆண்டு மாணவருக்கான போட்டி
புலமைப் பரிசிற்பரிட்சை வினாத்தானை நிரப்பி
அனுப்பி பரிசில்களை வெல்லுங்கள்
வெற்றிபெறும் மாணவ மாணவியருக்கும் பரிசை

New Trinco Stationers வழங்குவது. வீபுரம் பக்கம் 05ல்

மலைமுரசு

159A, 2^{வது} மாடி, கடல் முக வீதி,
திருக்கோணமலை.
malaimurasu@hotmail.com
0754252042

வணக்கம்!

ரிசானா

ஒரு பெண் குழந்தை எம்மை விட்டுப் போய்விட்டது. மரணம் என்னவோ சாகுவதும் தான். ஆனால் அம் மரணம் வரும் வயதும் அது நிகழும் முறையும் தான் மனதில் வடுக்களை ஏற்படுத்தி விடுகின்றன.

ரிசானாவின் சிரச்சேதம் ஏன் இவ்வளவு வலியை ஏற்படுத்தியுள்ளது என்பதை ஆய்ந்து பார்த்தால் அவர் மீதான குற்றச்சாட்டுக்களை விசாரணை செய்த முறை வெளிப்படாத தன்மையற்றிருந்ததே முக்கிய காரணமாகும்.

ரிசானாவின் வயது அவர் மீதான ஆழ்ந்த கருணையை எம்முள் ஏற்படுத்தியிருந்தது. அடுத்து அவரை விசாரணை செய்த முறை அவர் குற்றமற்றவரோ என்ற சந்தேகத்தை ஏற்படுத்தி விட்டுள்ளது. அவர் குற்றம் புரிந்தாரா என்பதை அவரது நாட்டு மக்களுக்குத் தெளிவாக்க முடியாத போது நாம் அவரைக் குற்றமற்றவர் என்று கொள்ளத் தான் வேண்டும்.

ரிசானா எம்மைப் பொறுத்தவரை சுத்தமானவரே! அவரது ஆன்மாவும் சுத்தமானதே! ஏனெனில் குற்றம் புரிந்ததை சந்தேகமற தெளிவாக்காத வரை அவர் எமக்குச் சுத்தமானவரே!

இக்கணத்தில் புத்த பகவானின் போதனையொன்றை நாம் கருத்திற் கொள்ள வேண்டும். மரணம் அடையாத வீட்டிலிருந்து எவ்வாறு உப்புக் கல்லொன்றைப் பெறமுடியாதோ அவ்வாறே குற்றம் செய்யாத மனிதர்களை இந்த உலகிற் காணவே முடியாது.

குற்றத்தின் அளவிற்கு ஏற்பத் தண்டனை என்பதும் பொருத்தமானதே அல்ல. ஒவ்வொரு தனிமனிதனுக்கு நடக்கும் குற்றங்களும் அவர்களைப் பொறுத்தவரை அளவிற்குப் பெரியதே.

குற்றங்களை அளவிடப் பொருளாதாரம் பின்நிற்பதை இன்றைய உலகிற் காண்கின்றோம். குற்றம் ஒன்றாயிருப்பினும் பணம் படைத்தவனிற்கான தண்டனை ஏழைகளுக்கான தண்டனையை விட மிகக் குறைவே! ரிசானாவும் பசியால் பிறதேசம் போனவரே! அவருக்கான நீதி எவ்வாறிருந்திருக்க முடியும் எனச் சொல்லத் தேவையில்லை.

இந்த மரணத்தைத் தடுத்திருக்கலாமோ என்று எண்ணும் போது தான் வருத்தம் இன்னமும் அதிகரிக்கின்றது. ஆசிய மனிதவுரிமைச் சபை

கடுமையான தண்டனை தருகண்டனத்தை இலங்கை அரசின் மீது விடுத்துள்ளது. அரசு என்பது எது? மக்களால் தேர்வு செய்யப்பட்டது தானே. எனில் அரசின் மீதான கண்டனங்கள் மக்களின்

மீதானதும் தானே?

ஆகவே நானும் நீங்களும் நினைத்திருந்தால் ரிசானாவைக் காப்பாற்றியிருக்கலாமோ???

-ஆசிரியர்-



கட்டைப்பறிச்சான் விபலானந்தாவிற்குச் சென்றனர் தூர்க்கா முன்பள்ளிக் குழந்தைகள்

தூர்க்கா முன்பள்ளியிலிருந்து 1ம் வகுப்புக்கு கட்டைப்பறிச்சான் விபலானந்தா வித்தியாலயத்திற்குச் செல்லும் மாணவர்களை அனுப்பி வைக்கும் நிகழ்வு சிறப்பாக நடந்தேறியது. தூர்க்கா முன்பள்ளியின் முகாமைத்துவக் குழுத் தலைவர் திருமதி கோ. சாந்தினி தலைமையில் இந் நிகழ்வு நடந்தேறியது. விடாது பெய்து கொண்டிருந்த மழையிலும் கூட பெற்றோர், முன்பள்ளி ஆசிரியர்கள் முகாமைத்துவக் குழுவினர் என அனைவரும் உற்சாகமாகக் கலந்துகொண்டனர். மலர் மாலை அணிவித்து இனிப்பும் வழங்கி வித்தியாலய அதிபர் பு. பிரபாகரன் சிறார்களை பாடசாலைக்கு அனுமதித்தார்.



ஆசிரிய இடமாற்றங்களில் இடமாற்ற சபையின் அனுமதியே இறுதியானது.

இடமாற்ற சபையின் அனுமதியின்றி ஆசிரியர்களை இனி இடமாற்ற அனுமதிக்கப் போவதில்லை என கல்விப் பணிப்பாளர் திரு. நிசாம் அவர்கள் தமக்கு உறுதியளித்துள்ளதாக இலங்கைத் தமிழர் ஆசிரியர் சங்கப் பிரதிநிதிகள் தெரிவித்துள்ளனர்.

2013ம் ஆண்டிற்கான ஆசிரியர் இடமாற்ற அறிவித்தல்கள் வழங்கப்பட்டுள்ள இந்தச் சந்தர்ப்பத்தில் எப்போதும் போலவே ஆசிரியர் இடமாற்றங்களில் குளறுபடிகள் நிகழ்ந்துள்ளதாக கண்டனங்கள் எழுந்துள்ளன.

இடமாற்றங்கள் தொடர்பாக எழுந்துள்ள முரண்பாடுகளைத் தீர்க்கவும் இடமாற்றம் தொடர்பாகச் சரியான அனுகுமுறைகளைப் பின்பற்றும் நோக்கிலும் மூன்று ஆசிரியர் சங்கங்கள் கல்விப் பணிப்பாளருடன் 08.01.2013ல் உவர்மலையிலுள்ள அவரது அலுவலகத்தில் சந்திப்பொன்றை மேற்கொண்டிருந்தன.



நாடளாவிய பணிப்

புறக்கணிப்பில்

சட்டவாளர் சங்கம் ???

பிரதம நீதியரசருக்கு எதிராகப் பாராளுமன்றத்தில் நடாத்தப்படவுள்ள குற்றப் பிரேரணை விவாதத்தை கடுமையாகக் கண்டிப்பதாக இலங்கைச் சட்டவாளர் சங்கம் அறிவித்துள்ளது.

குற்றப் பிரேரணையை விசாரித்து தனது முடிவுகளை பாராளுமன்றத்துக்கு தெரிவித்துள்ள பாராளுமன்றத் தெரிவுக்குழுவின் விசாரணைத் தகமை தொடர்பாக மேன்முறையீட்டு நீதிமன்றம் மேற்கொண்டுள்ள தீர்ப்பில் அக்குழுவை விசாரணைக்குத் தகுதியானது என ஏற்றுக்கொள்ள முடியாது எனத் தெரிவிக்கப்பட்டிருந்தது. அதனைத் தொடர்ந்து இந் நடவடிக்கை சட்டவிரோதமானது என்று மீயுயர் நீதிமன்றம் தீர்ப்பளித்துள்ளது. தலைவர் சபாநாயகமன்றம் மதுரை குழுமனை

கல்விப் பணிப்பாளர்

இச்சந்திப்பின் போது ஐந்து வருடங்களுக்கு மேற்பட்ட சேவைக் காலத்தை கொண்ட ஆசிரியர்களை இடமாற்றும் போது தகுந்த முன்னறிவிப்பை அவர்களுக்கு குறித்த வலயக் கல்விப் பணிப்பாளர் ஊடாக வழங்க வேண்டும் என்ற கோரிக்கையை சந்திப்பை மேற்கொண்ட இலங்கைத் தமிழர் ஆசிரியர் சங்கம், இலங்கை ஆசிரியர் சங்கம், இலங்கை இஸ்லாமிய ஆசிரியர் சங்கம் ஆகியவற்றின் பிரதிநிதிகள் கூட்டாக முன்வைத்துள்ளனர். இவ்வாறு முன்னரே தகவல் வழங்கப்படும் போது அவ் ஆசிரியர் இடமாற்றத்துக்குத் தன்னைத் தயார்ப்படுத்த முடியும் என்றும் அவர்கள் கலந்துரையாடியுள்ளனர்.

இவ்விடயத்தை சாதகமாக ஆராய்வதாக வாக்களித்த பணிப்பாளர் இடமாற்ற சபையின் அனுமதியின்றி எவ்விதமான இடமாற்றங்களும் இனி நிகழ்த்தப்படப்போவதில்லை என்ற வாக்குறுதியையும் வழங்கியுள்ளார்

அறிக்கையின் மீது பாராளுமன்றத்தில் விவாதம் செய்வதை தமது சங்கம் கடுமையாக எதிர்ப்பதாக அதன் செயலாளரின் ஒப்பத்துடன் வெளியாகியுள்ள கடிதம் தெரிவிக்கின்றது.

மேலும் 10ம் 11ம் திகதிகளில் நாடளாவிய ரீதியில் சட்டவாளர் சங்க உறுப்பினர்கள் எவரும் தமது பணிகளுக்குச் செல்லப் போவதில்லை யென்றும் அதனுடாக தமது தார்மிக எதிர்ப்பை வெளிப்படுத்தப் போவதாகவும் அவர் தெரிவித்தார்.

மேலும் அவர் மீயுயர் நீதிமன்றத் தீர்ப்பிற்குரிய மதிப்பை அளிக்குமாறு இலங்கையின் சனாதிபதியையும், பாராளுமன்றச் சபாநாயகரையும், பாராளுமன்றத்தில் ஆசனங்களைக் கொண்டுள்ள அரசியற் கட்சித் தலைவர்களையும் கேட்டுக் கொள்ளுமாறு தெரிவித்தார்.

திறந்தன வான்கதவுகள்

வெள்ளம் அறித்தது

விவசாயத்தை

கல்மிட்டியாவை, ஈச்சங்குளம், கந்தளாய் மற்றும் பரவிப்பாஞ்சான் குளங்களின் வான்கதவுகள் திறக்கப்பட்டதைத் தொடர்ந்து பெருமளவு மக்கள் வெள்ளப் பாதிப்பிற்கு உள்ளாகியுள்ளனர்.

ஐந்தாயிரம் வரையான மக்கள் வெள்ளப்பாதிப்பிற்கு உள்ளாகியுள்ளதுடன் சுமார் 2500 ஏக்கர் வயல் நிலங்களின் விளைச்சலை வெள்ளம் அள்ளிச் சென்றுள்ளது.


திருக்கோணமலை படைப்புக்களை உலக ரீதியாக ஆவணப்படுத்தும் கலந்துரையாடல்.

ஈழத்து இலக்கியவாதிகளுக்கும், கலைஞர்களுக்குமான உலகரீதியான அங்கிகாரத்தையும், அடையாளத்தையும் உறுதிப்படுத்தும் முகமாக ஐரோப்பிய மண்ணில் ஈழத்து தமிழ் ஆய்வுகளை மேற்கொள்பவர்களுக்கு எதிர்கால பயன்பாட்டுக்கு உதவும் வகையில் "நூல்தேட்டம்" ஆவணப்படுத்தல் நூல் அச்சிடப்பட்டுவருகிறது.

திருக்கோணமலை இலக்கிய கர்த்தாக்கள், கலைஞர்களின் படைப்புக்களை நூல்தேட்டத்தில் ஆவணப்படுத்தும் முகமாக ஐரோப்பிய தமிழ் ஆவணப்படுத்தல் நிறுவன இணைப்பாளர், நூல்தேட்டம் என்.செல்வராஜா அவர்களோடு கலந்துரையாடலும் அறிமுகமும் ஒன்று இடம்பெற இருக்கின்றது என திருக்கோணமலை மாவட்ட கலை இலக்கிய ஒன்றியத் தலைவர் திருமலை நவம் அவர்கள் மலைமுரசிற்குத் தெரியப்படுத்தினார். இந்நிகழ்வுக்கு திருக்கோணமலையின் அனைத்து இலக்கிய கர்த்தாக்களும், கலைஞர்களும் வருகை தருமாறு கேட்டுக்கொள்வதோடு தாங்கள் வெளியிட்ட நூல்களின் ஒவ்வொரு பிரதியையும் சமூகம் தரும்போது கொண்டு வரும்படி கேட்டுக் கொள்வதாக அவர் மேலும் தெரிவித்தார்.

டீசல் வாகனப் புகையால் வாழ்வையிழக்கும் இலங்கையர்

டீசல் புகைக் டீசல் கழிவு ஆராய்ச்சிக்காக மந்திரி சபையால் உருவாக்கப்பட்ட உபகுழு தனது அறிக்கையில் அதிர்ச்சிகரமான தகவல்களை வெளியிட்டுள்ளது. இலங்கையில் தற்போது பாவனையில் உள்ள டீசல் எரிபொருளினால் வெளிவிடப்படும் புகைக்கழிவு மனித சுவாத்தியத்திற்கு பெருங்கேடு விளைவிக்கும் வகையில் உள்ளதாக அவ்வறிக்கை தெரிவிக்கின்றது.



வருடத்தில் இவ்வாறு மரணித்தவர்களின் தொகை 490 ஆக அதிகரித்திருந்தது. இம் மரணங்களுக்கான முழுக்காரணமாக புகைக் கழிவைச் சந்தேகிப்பதற்கான ஆதாரங்கள் இல்லாத போதும் சாத்தியங்கள் இருக்கலாம் என்று அவர் தெரிவித்தார்.

இக்குழுவின் அங்கத்தவர்களை வைத்து வறுவான் விஜேமுனி, அவர்கள் தெரிவிக்கையில் இலங்கை இயூரோ - 2 எனும் தர டீசலைப் பாவிக்கின்றது. இந்த வகை டீசல் வெளிவிடும் புகைக்கழிவானது மிகவும் ஆபத்தை விளைவிக்கக்கூடிய கந்தக ஈரஓட்சைட்டு, நைதரசன் ஓட்சைட்டு, ஐதரோ காபன் ஆகிய மனித சுவாசத்திற்கு மிகத் தீங்கு விளைவிக்கக்கூடிய பொருட்களை வெளியிடுவதாக தெரிவித்தார்.

இந்த அழிவிலிருந்து இலங்கையைக் காப்பாற்றுவதற்காக இரண்டு விடயங்கள் முன்வைக்கப்பட்டுள்ளதாகவும் அவர் தெரிவித்தார்.

மேலும் இக்குழுவின் ஆராய்ச்சியில் இலங்கையின் 15 வயதிற்குட்பட்ட சுமார் 250,000 குழந்தைகள் இந்த புகைக்கழிவால் பாதிக்கப்பட்டுள்ளதாகவும் தெரிவித்தார். இரு வருடங்களுக்கு முன் சுவாசப்பிரச்சனை காரணமாக 350 பேர் மரணமாகியிருந்தனர். ஆனால் கடந்த

முதலாவதாக இலங்கைப் பெற்றோலியக் கூட்டுத்தாபனத்தின் பெற்றோலிய ஆய்வுக் கூடத்தை நம்பாமல் சுதந்திரமான மற்றொரு ஆய்வுகூடத்தினூடாக இறக்குமதி செய்யப்படும் பெற்றோலைப் பரிசீலிப்பது, இரண்டாவதாக இலங்கைக்கு இயூரோ - 4 வகை டீசலை இறக்குமதி செய்வது ஆகியவை எனத் தெரிவித்தார்.

கண்டி திருமலை வீதியில் விபத்து

கடந்த புதுவருடப் பிறப்பன்று அதிகாலை தம்பலகாமத்திற்கும் முள்ளிப் பொத்தானைக்கும் இடையில் ஏற்பட்ட விபத் தொன்றில் மசகெண்ணை ஊர்தியுடன் முச்சக்கரவண்டி மோதி விபத்தடைந்தது.

அதிகாலையில் கொழும்பிலிருந்து மசகெண்ணை ஏற்றி வந்த பாரஊர்தி தனது வழித்தடத்தை இழந்து எதிரில் சரியான பாதையில் பயணித்துக் கொண்டிருந்த முச்சக்கர வண்டியை மோதித்தள்ளியுள்ளது.

இவ் விபத்தில் முச்சக்கர வண்டியின் சாரதி வெளியில் பாய்ந்ததால் தனதுயிரைக் காத்துக் கொண்டதாக களத்தகவல் தெரிவிக்கின்றது.



வரைபட ஒட்டுக்களுக்குத் தடை



பின்கண்ணாடி மீது மேற்கொள்ளப்படும் வரைபட ஒட்டுகள் (Stickers) தடை செய்யப்படவுள்ளன.

மக்கள் பயணிக்கும் பேருந்து முச்சக்கர வண்டி, வாடகைக் கார்கள் போன்றவற்றின் பின்புறக் கண்ணாடிகளில் ஒட்டப்பட்டிருக்கும் வரைபட ஒட்டுகளைத் தடைசெய்ய காவல்துறை முடிவு செய்துள்ளது.

அவ்வாறே பெரிய வரைபட ஒட்டுக்களை வாகனத்தின் முன்புறத்தில் ஒட்டுவதும் தடைசெய்யப்பட்டுள்ளது. முன்புறத்தையும், பின்புறத்தையும் சாரதிகளால் தெளிவாகப் பார்க்கமுடியாதிருப்பதால் அவர்கள் ஓட்டும் வாகனங்கள் முட்டி மோதுவதாக போக்குவரத்து காவல்துறைப்பிரிவு தெரிவித்துள்ளது.



திரியாய் குன்றில் பயணித்துக் கொண்டு இருக்கும் நாம் திரியாய் குன்று தலமாக உருவாகுவதற்கு காரணமாக இருந்த பல்லவர்கள் யார் என்ற அறிமுகத்தையும் அவர்கள் இலங்கையில் இருந்துதான் சென்றார்கள் என்று ஆராய்ச்சியாளரான இராசநாயகம் நிருபித்தையும் சென்ற வாரம் பார்த்தோம் .பல்லவர்களின் பூர்வீகம் ஆராய்ச்சிக்கு உரியதாக இருந்தாலும் அவர்களின் பிற்பட்ட செயல்பாடுகள் அவர்களது பட்டைய கல்வெட்டுக்கள் மூலம் மிக இலகுவாக ஆய்வாளர்களால் விளங்கி கொள்ள முடிகிறது.

காலத்தில் சீமாறன் சீவல்லபன் என்ற பாண்டியன், பல்லவனின் கடற்படை கொண்டு ஈழத்தின் மீது படையெடுத்ததிலிருந்தும் எம்மால் அறிய முடிகிறது. படையெடுப்புக்கள் மாத்திரம் அன்றி தனது கப்பல் பலம் இலங்கை ஊடான சீனா வியாபரத்தை பல்லவர்கள் மேற்கொண்டனர் அவ்வாறு வந்த இரு பல்லவ வியாபாரிகள் திரியாய் குன்றில் ஒரு கோபுரத்தை நிர்மாணித்திருக்கின்றனர். இவ்வாறு எம் மண்ணில் செல்வாக்கு செலுத்தியவர்கள் பற்றி சில தகவல்களையாவது தெரியாமல் செல்வது நம் பயணம் முழுமை பெறாது என்று நினைக்கிறேன் ...அப்படித்தானே நீங்களும் ..

பல்லவர் ஆட்சி முறை
பல்லவ நாடு பல இராட்டிரங்களாகப் (மண்டலங்களாக) பிரிக்கப்பட்டது. ஒவ்வோர் இராட்டிரமும் பல வியங்களாகப் (கோட்டங்களாக) பிரிக்கப்பட்டிருந்தது. முண்டராட்டிரம், வெங்கோராட்டிரம் (வெங்கிராட்டிரம்), துண்டகராட்டிரம் (தொண்டை மண்டலம்) எனபன பல்லவர் பட்டயங்களில் குறிக்கப்பட்டுள்ளன. தமிழ்நாட்டில் பல்லவர் கோட்டம், நாடு, ஊர் போன்ற ஆட்சிப்பிரிவுகளை அமைத்தனர். நாட்டின் ஆட்சிக்குப் பொறுப்பாளர்கள் நாட்டார் என்றும் ஊரின் ஆட்சிக்குப் பொறுப்பாளர்கள் ஊரார் என்றும் அழைக்கப்பட்டனர்.

மன்னர்
நாடாளும் பொறுப்பு முழுவதும் மன்னன் கைகளில் இருந்தது. அரசனாகும் உரிமை பரம்பரை வழி உரிமையாக வந்தது. சில சமயங்களில்

மக்களே மன்னனைத் தேர்ந்தெடுத்தனர் என்பதை இரண்டாம் பரமேசுவரன் மகன் சித்திரமாயன் அரசனாக ஆவதற்குத் தகுதியற்றவன் எனக் கருதப்பட்டு, பல்லவ மன்னன் இரண்டாம் நந்தி வர்மன் என்ற பட்டப் பெயருடன் மன்னனாக ஆனதைக் குறிப்பிடலாம். ப்ஜஅல்லவ மன்னர்கள் கல்வி, அறிவு, கலையறிவு, பண்பாடு, ஆட்சித்திறன், வீரம் ஆகியவற்றில் சிறப்புற்று விளங்கினர். சமயத்திலும் இறைவழிபாட்டிலும் பல்லவ மன்னர் அளவிலாத ஈடுபாடு கொண்டனர்.

அரசு அலுவலர்கள்
பல்லவ மன்னர்களுக்கு ஆமாத்தியர்கள் என்ற அமைச்சர்கள் இருந்தனர் என்பதற்கும், அமைச்சர் குழு இருந்தது என்பதற்கும் சான்றுகள் கிடைக்கின்றன. இரண்டாம் நந்திவர்மனது தலைமை அமைச்சர் பிரம்மஜீ ராஜன், மூன்றாம் நந்திவர்மனது அமைச்சன் நண்பன் இறையூர் உடையன், தமிழ்ப்பேரரசன் என்ற அமைச்சர் பெயர்களால் தகுதியுடைய பிராமிணர்களும் வேறு பெருமக்களும் அமைச்சர்களாக நியமிக்கப்பட்டனர் என்று அறிகிறோம். பல்லவ வேந்தர்களிடம் உள்படு கருமத்தலைவர், வாயில் கேட்பார், கீழ்வாயில் கேட்பார் போன்ற அதிகாரிகள் ஆட்சி நடத்த உதவி புரிந்தனர். பொற்கொல்லர், பட்டய எழுத்தாளர், காரணீதர் போன்றோர் அரண்மனை அலுவலராக விளங்கினர்.

சின்னம்
பல்லவ வேந்தர் நந்தி இலச்சினை கொண்டனர். சில பட்டயங்களில் சிங்கச் சின்னம் காணப்படுகின்றது. இச்சிங்கச்சின்னம் பட்டயங்கள் பல்லவ மன்னர்களால் போர்க்களங்களிலிருந்து விடப்பட்டவையாகும். பல்லவர் தலைநகரான கண்டி நந்திச் சின்னம் கொண்டனர்.

நீதி
காஞ்சி போன்ற பெருநகரங்களில் நடைபெற்ற நீதிமன்றங்களுக்கு அதிகாரணம் என்று பெயர் வழங்கப்பட்டது. அந்நீதிமன்றத் தலைவர்கள் அதிகாரண போசகர் என்று அழைக்கப்பட்டார். சிற்றூரில் உள்ள நீதிமன்றங்கள் கரணங்கள் எனவும் அதன் தலைவர் கரண அதிகாரிகள் என்றும் அழைக்கப்பட்டனர். இவ்வதிகாரணங்கள், குற்ற வழக்குகளை விசாரிக்கும் நீதிமன்றம் எனவும் தருமாசனம் எனப்படும் உயர்நீதிமன்றம் அரசனது நேரான மேற்பார்வையில் பிற வழக்குகளை விசாரிக்கும் எனவும் ஒருவாறு உரைலாம். சிற்றூர்களில் இருந்த அரசுகர் அவையத்தார் வழக்குகளை ஆட்சி(அநுபோக பாத்தியர்), ஆவணம் (எழுத்து மூலமான சான்றுகள்), அயலார் காட்சி, கண்டார் கூறு ஆகிய சான்றுகளின் அடிப்படையில் விசாரித்து முடிவு கூறினர்.

இன்னும் நடுவோம்
கா. செந்தூரன்



இலங்கையில் பெண்கள் மீதான வன்முறையை

இல்லாதொழிப்பதற்கான சகல நடவடிக்கைகளையும் எடுப்பதற்கு

- 100 கோடிப்பெண்கள் எழுக -

திருகோணமலை மாவட்டத்தில் 07.01.2013 மாலை 4.00மணியளவில் இராஜவரோதயம் வீதியில் அமைந்துள்ள விழுது ஆற்றல் மேம்பாட்டு மையம் எனும் அமைப்பினால் 100 கோடி பெண்கள் எழுக எனும் பிரச்சாரத் திட்டம் தொடர்பான ஊடகவியலாளர் மாநாடு இடம்பெற்றது. இம்மாநாட்டில் விழுது ஆற்றல் மேம்பாட்டு மையத்தின் பிரதம நிறைவேற்று அலுவலர் சாந்தி சற்சிதானந்தம் மற்றும் திருகோணமலை மாவட்ட பெண்கள் சமாச்சத்தின் செயலாளர் திரு.குதர்சினி மற்றும் உறுப்பினர்கள் விழுது நிறுவன மாவட்ட உத்தியோகத்தர் கே.ஆர் நிஸ்வான் ஆகியோர்கலந்து கொண்டனர் இதில் பெண்கள் மீதான வன்முறையை இல்லாதொழிக்க மேற்கொள்ள வேண்டிய நடவடிக்கை மற்றும் கோரிக்கைகள் வருமாறு முன்வைத்தனர்

பெண்கள் மீதான வன்முறை என்னும் பிரச்சினை இன்று உலகளாவிய ரீதியில் மக்களின் கவனத்தை ஈர்த்திருக்கின்றது. சமீபத்தில் டில்லி பேருந்தில் 23 வயது மாணவிக்கு நிகழ்ந்த கோர வன்புணர்ச்சியினை எதிர்த்து லட்சோப லட்சம் மக்கள் தெருவில் இறங்கியது இதற்கொரு உதாரணமாகும். இதே மாதிரியான சம்பவங்கள் உலகெங்கும் தொடர்ந்தது மட்டுமன்றி அதிகரித்தும் கொண்டு போவதை அவதானித்த பல செயலாளிகள், இப்பிரச்சனையைத் தீர்க்கும் மனோதிடத்தினை மக்கள் மத்தியில் வலுப்படுத்துவதற்கு 2012ம் ஆண்டில் உருவாக்கிய பிரச்சாரத்திட்டமே "100 கோடி பெண்கள் எழுக!"

கண் படர்ந்த எல்லை வரைக்கும் மருதநிலம் விரிந்துகிடந்து காற்றில் அலைமேவும் நெற்கதிர் வரவேற்கும் தம்பலகாமம் பகுதியில் நாளைய தமிழ் சமூகத்தின் அறிவார்ந்த வெற்றிகளுக்காய் தன்னாலான செயற்பாடுகளை செய்து கொண்டிருக்கும் ஆதிகோணேஸ்வரா தனியார் கல்வி நிலைய நிறுவனர் செல்வநாதன் வசந்தநேசனுடனான நேர்காணலின் தொகுப்பு.

திருக் கோணமலையின் தம்பலகாமம் பிரதேசம் நெல் விவசாயத்தை வாழ்வாதார அடிப்படையாக கொண்டது. ஆங்காங்கே வீட்டுத்தோட்டங்களும் செய்கை பண்ணப்படுகின்றன. விவசாயத்தையே பரிபூரண ஜீவனோபாயமாக கொண்ட இம்மக்கள் கால்நடை வளர்ப்பிலும் ஈடுபட்டு வருகின்றார்கள். இவையே தம்பலகாமம் பிரதேச மக்களுக்கு வருமானத்தை ஈட்டித்தருகின்ற மார்க்கங்கள். இவ்வாறு விவசாயத்தையும் அது சார்ந்த தொழில்களையும் மேற்கொண்டு வரும் இம்மக்களுக்கு கல்வி ரீதியாக முன்னேற வேண்டிய தேவை மிகக் கட்டாயமாக இருக்கின்றன.

இயற்கையை நம்பி மட்டுமே தமது வாழ்வை நடாத்தி வரும் இவர்களின் எதிர்காலம் மட்டுமன்றி இவர்களின் வாரிசுகளின் எதிர்காலமும் கல்வியிலேயே தங்கி உள்ளதை நான் உணர்கின்றேன். எனவேதான் தொடர்ந்து எமது கிராமம் பின்தங்கிய நிலையை அடைந்துவிடக் கூடாது எனும் உந்தலில் என்னாலான அனைத்து முயற்சிகளிலும் ஈடுபட்டு வருகின்றேன்.

ஆதிகோணேஸ்வரா தனியார் கல்வி நிலையத்தை அமைத்து குறைந்த செலவில் தரம் 1 தொடக்கம் உயர்தரம் வரையிலான மாணவர்களுக்கு அனைத்துப் பாடங்களையும் (ஏனைய நகரங்களோடு அல்லது ஏனைய

பிரச்சாரத் திட்டம்

என்னும் பிரச்சாரத்திட்டமாகும். இவ்வலகில் 600 கோடி மக்கள் வாழ்கின்றனர். அவர்களில் அரைவாசித் தொகையினரான 300 கோடியினர் பெண்களாவார்கள். அப்பெண்களில் மூன்று பேருக்கொருவர் தமது வாழ்வில் ஒரு தடவையேனும் வன்முறையை எதிர்நோக்குகின்றனர் என்று ஆய்வுகள் தெரிவிக்கின்றன. அப்படிப் பார்த்தால், குறைந்தது 100 கோடிப் பெண்கள் தற்சமயம் வன்முறைக்காளாகிக் கொண்டிருக்கின்றனர் எனலாம். இப்பெண்களைக் குறித்தே "100 கோடி (பெண்கள்) எழுக!" என்னும் கோர்ம் எழுப்பப்பட்டது. உலக நாடுகள் யாவற்றிலும் சகல பாகங்களிலிருந்தும் மக்கள் வன்முறைக்கெதிராகத் தமது குரல்களை எழுப்புவதைத் தொடர்ந்து 2013ம் ஆண்டு பெப்ரவரி 14ந்திகதி வலன்டன் தினத்தன்று சகல மக்களும் வன்முறையை நிறுத்தம் தமது கடமையை வரித்துக் கொள்ளும் எழுச்சி நடத்தப்படவிருக்கின்றது.

பெண்கள் மீதான வன்முறையினை ஒழிப்பதற்குப் பாடுபடும் நிறுவனங்களுக்கும் தனிநபர்களுக்கும் இப்பிரச்சாரத் திட்டம் ஒரு நல்ல வாய்ப்பாகும். பெண்கள் மீதான வன்முறை ஓர் சமூக அரசியல் பிரச்சனையாகும். பேருந்தில் பயணம் செய்யும் பெண்ணுக்கு பாலியல் தொந்தரவு செய்வதும், மனைவியை அடிப்பது ஏதோ தனது பிறப்புரிமை எனக் கணவன் நினைப்பதும் பொதுவிடங்களில் பெண்கள்

தனியாகப் போக இயலாத அளவுக்கு பாலியல் வன்புணர்ச்சி தலைவிரித்தாடுவதும் பெண்கள் அனுபவிக்கும் வன்முறைகளின் சமூக வெளிப்பாடாகும். அதே சமயம், சமூகம் பெண்களுக்கும் ஆண்களுக்குமிடையே நிலவும் அதிகார சமத்துவமின்மையே பெண்கள் மீதான வன்முறைக்கான பிரதான காரணமாகின்றது. இதனால்தான், சட்டங்களை மட்டும் மாற்றுவது போதாது என்கிறோம். நிர்வாகக் கொள்கைத் திட்டங்களில் மாற்றங்களை ஏற்படுத்துவதும் மக்களின் கலாசார நடத்தை மாற்றங்களை ஏற்படுத்துவதும் முக்கிய தேவைகளாகும். இப்பாரிய மாற்றங்களை ஏற்படுத்துவதற்கு ஏதுவாக இப்பிரச்சாரம் உலகளாவிய ரீதியில் நடத்தப்படுகின்றது.

இலங்கைப் பிரஜைகளாகிய நாங்கள் முன்வைக்கும் கோரிக்கைகள் பின்வருமாறு:

1. பாலியல் குற்றங்களைப் புரிந்தவர்கள் பிணையில் செல்வது, இடைநிறுத்திய தண்டனைகளை நீதிபதிகள் வழங்குவது, போன்ற ஓட்டைகள் இருக்கும் எமது சட்டங்கள் திருத்தப்படவேண்டும். அரசியல் தலையீடுகள் அனுமதிக்கப்படக்கூடாது.

2. காவல்துறையினர் சகலருக்கும் பால்நிலை தொடர்பான விழிப்புணர்வினையும் பெண்கள் மீதான வன்முறையைக் கையாளுவது குறித்த திறன்களையும் வழங்கும் பயிற்சிகளை அரசாங்கம் நடத்த வேண்டும்.

3. காவல்துறையினருக்கு தமது முழு ஒத்துழைப்பையும் வழங்குவதற்கு அனைத்துப் பெண்களும் முன்வரவேண்டும். பிரதேசவாரியாக சிவில் பாதுகாப்புக் குழுக்களில் பெண்கள் பங்கேற்று தமது பிரதேசங்களில் நிகழும் குடும்ப சமூக வன்முறைகளைத் தடுப்பதற்கான உறுதியான நடவடிக்கைகளை எடுக்க வேண்டும்.

4. வன்முறையினை எதிர்க்கும் மனப்பாங்கினைப் பெண் பிள்ளைகள் மத்தியிலும், பெண்களுக்கு மரியாதை செய்யும் பண்பினை ஆண் பிள்ளைகள் மத்தியிலும் வளர்ப்பதற்கான சகல நடவடிக்கைகளையும் பாடசாலை சமூகம் மேற்கொள்ள வேண்டும்.

5. இலங்கையின் அந்நிய செலாவணி ஈடுவதில் முதன்மையாக மத்திய கிழக்கு நாடுகளிலிருந்து அனுப்பப்படும் வருமானங்களாகும். அதிலும் கிட்டத்தட்ட 80வீதமானோர் பெண்களாக இருக்கின்றனர். நாட்டின் பொருளாதாரத்தின் முதுகெலும்பாக இருக்கும் இப்பெண்களின் பாதுகாப்பு குறித்து விசேட ஏற்பாடுகளை எமது அரசாங்கம் செய்ய வேண்டும்.

இந்தியா இந்தோனேசியா போன்ற நாடுகள் செய்வது போல அந்தந்த மத்திய கிழக்கு நாட்டரசாங்கங்களுடன் இலங்கை அரசாங்கம் தொழிலாளர் உரிமை குறித்த ஒப்பந்தத்தினை கைச்சாத்திட வேண்டும் என்று கோருகின்றோம். இந்த ஒப்பந்தமானது இருநாடுகளினதும் பொறுப்புக்களை மிகத் தெளிவாக வரையறுக்க வேண்டுமென்றோம் என்று தமது ஊடக அறிக்கையில் தெரிவிக்கின்றனர்.

தனியார் கல்வி நிறுவனங்களோடு ஒப்பிடும் அளவில்) குறைந்த கட்டணத்தில் கற்பித்தலுக்கான நடவடிக்கைகளை மேற்கொண்டு வருகிறேன்.

உண்மையில் இதை நான் தனியே செய்துவிட முடியாது. இப்பகுதி மக்களின் மேலோங்கிய ஒத்துழைப்பும், எனது ஆசிரியர் குழாயின் வினைத்திறன் மிக்க செயற்பாடுகளும், மாணவச் செல்வங்களின் பெரும் ஆர்வமுமே எனக்கு பெரும் துணையாய் இதுவரை இருக்கின்றன.

வேண்டும் என்ற ஆர்வம் அவர்கட்கு இருக்கிறது. எனினும் தமது குடும்பச் சூழல்களை நினைந்து அவர்களும் சிலவேளைகளில் சோர்ந்து விடுவதுண்டு. இருந்தாலும் ஒருபோதும் தமது முயற்சிகளை அவர்கள் கைவிட்டதில்லை.

இதுபோலத்தான் எனது ஆசிரியர் குழாமும் நேரம் பாராது இம்மாணவர்களின் நலனுக்காக குறைந்த வேதனத்தில் கூடிய சேவையை வழங்கும் உன்னத ஆசிரியர்களை நான்

சேவையாற்றி வருகின்றனர்.

எதிர்வரும் காலங்களில் எமது மாணவர்களே தமது மேலதிக கல்வியை முடித்ததன் பின் தமது உன்னத சேவையை எமக்கு வழங்குவார்கள் என உத்தேசிக்கின்றேன்.

எனது கல்வி நிலையத்தை பொறுத்தமட்டிலும் கூட பல்வேறு சவால்களை எதிர்கொண்டு வருகின்றேன். தளபாடப்பிரச்சினை, ஆங்கிலக்கல்வி தொடர்பான பிரச்சினை என பல கோணங்களில் சிக்கல்கள் வந்தபோதும் அயராது மனத்துணிவுடன் இந்நிறுவனத்தை முன்னேற்றி வருகிறேன்.

இனி எம் தமிழ்ச் சமூகத்தின் எதிர்காலம் கல்வியில் தான் தங்கியுள்ளது. என்பதை நாம் புரிந்துகொண்டு வருகின்றோம்.

நான் கேட்டுக்கொள்வதெல்லாம் எமது பிள்ளைகளின் எதிர்காலத்தின் வெற்றிக்காய் எமக்குள் இருக்கின்ற வயது ரீதியான, பிரதேச ரீதியான பிரச்சினைகளை புறந்தள்ளி கல்வியால் இவ்வலகை வெல்ல கைகோர்ப்போம் வாரீர் என்ற தனது கருத்துக்களுடன் செ.வசந்தநேசன் தனது நேர்காணலை நிறைவு செய்தார்.

நேர்வும் - தொகுப்புத் தில்லைநாதன் பவித்ரன்

கல்வியால் உலகை

வெல்ல கைகோர்ப்போம்

வாரீர்

செ.வசந்தநேசன்

எனவே இவர்கள் அனைவருக்கும் எனது மனப்பூர்வமான நன்றியைத் தெரிவிப்பதோடு இப்பிரதேச கல்வி வளர்ச்சிக்காக உழைக்கும் அனைவருக்கும் எனது நன்றியைத் தெரிவித்துக் கொள்கின்றேன்.

தம்பலகாமத்தின் கல்விச்சூழலை பொறுத்தமட்டில் மாணவர்களுக்கு கல்வியில் அத்த ஈடுபாடு இருப்பதை காணமுடிகிறது. எனினும் சில மாணவர்களின் குடும்பச்சூழல் எனும் போது மிக முக்கியமான பிரச்சனை வறுமைதான். விவசாய குடும்பங்களாதலால் விவசாயத்தின் நிச்சயமற்ற நிலை அவர்களின் கல்விச் சூழலை பெரிதும் பாதித்துவருகின்றது.

எனினும் பெற்றோர் சோர்ந்துவிடவில்லை. தமது பிள்ளைகள் கல்வியில் முன்னேற

பெற்றிருக்கின்றேன். இவர்களின் வழிகாட்டலிலும் எனது மேற்பார்வையிலும் மாணவர்கள் கடந்த காலங்களில் பல கல்விச் சாதனைகளை மேற்கொண்டுள்ளனர். ஆசிரியர்களை பொறுத்தவரை சில முக்கிய பாடங்களுக்கான ஆசிரியர்கள் திருமலையிலிருந்தே வருகை தந்து





உலக வலம்

இறந்த இந்திய இளம்குருத்தின் பெயரால் உருவாகுமா மருத்துவமனை?

பாலியல் வன்புணர்வின் பின் படுகாணமடைந்து சிங்கப்பூர் மருத்துவமனையில் மரணமான இந்தியப் பெண்ணின் குடும்பத்தினர் தமது கிராமத்தில் அப் பெண்ணின் பெயருடன் கூடிய மருத்துவமனையொன்று திறக்கப்பட வேண்டும் என்ற ஆசையை வெளியிட்டுள்ளனர்.

மிகப் பின்தங்கிய அப் பெண் பிறந்த கிராமத்தில் தற்போதுவரை வைத்தியசாலைகள் எவையுமில்லை எனத் தெரிவித்த அவர்கள் தமது பெண்ணின் பெயரால்

மருத்துவமனையொன்று திறக்கப்பட்டால் ஆண்டாண்டு காலமாக அவளை நினைவுகூற முடியும் என்றும் தெரிவித்துள்ளனர்.

அப் பெண்ணின் 20 வயதுச் சகோதரன் செய்திச் சேவையொன்றுக்கு வழங்கிய பேட்டியில் எனது அக்கா படங்கள் பார்ப்பதில் மிக விரும்பமுடையவள் என்று தெரிவித்துள்ளார்.

கொல்லப்பட்ட பெண்ணை அக் குடும்பத்தின் மூத்த புதல்வியாவார். அவரின் கீழ் இரண்டு சகோதரர்கள் உள்ளனர்.

மத்திய கிழக்கின் பனிப்பொழிவு சிரியாவை உலுக்குகின்றது

மத்திய கிழக்கில் உருவாகியுள்ள பனிப் பொழிவால் பல மத்திய கிழக்கு நாடுகள் பாதிப்பை எதிர்கொண்டுள்ளன.

அவற்றுள் சிரியாவின் நாட்டு மக்களே கடும் கடினங்களை அனுபவிப்பதாக செய்திகள் தெரிவிக்கின்றன.

உள்நாட்டு யுத்தத்தால் இடம்பெயர்ந்துள்ள சிரிய மக்கள் தற்காலிக கொட்டகைகளில் தங்கியுள்ளனர் இந்நிலையில் பெய்துவரும் கடும் பனி அவர்களின் வாழ்வை இன்னும் கடினமாக்கியுள்ளமை குறிப்பிடத்தக்கது.

மேலும் காலாப் பள்ளத்தாக்கில் கிழக்குக் கரைப்பகுதியில் தோன்றியுள்ள பனிப்புயல் காலநிலையானது 500 பலஸ்தீனியர்களைக் காயப்படுத்தியுள்ளதுடன் சுமார் 400 வீடுகளைச் சேதமாக்கியுள்ளது.

மகிழுந்து ஒன்றில் பயணித்துக் கொண்டிருந்த இரு பெண்கள் மகிழுந்துடனேயே வெள்ள நீரில் அடித்துச் செல்லப்பட்டதால்

மரணமாயிருக்கலாம் என்ற எதிர்பார்ப்பு காலாவில் எழுந்துள்ளது.

ஜோர்தானிலுள்ள சிரிய ஏதிலிகள் முகாம் பிரதேசத்தில் வெப்பநிலை 4 பாகைக்கு குறைவடைந்ததைத் தொடர்ந்து கடும் காற்றும் வீசியுள்ளது.

ஜோர்தான் தலைநகர் அம்மான் 101 மில்லி மீற்றர் மழை வீழ்ச்சி பதிவாகியுள்ளது. அப்பதிவ் சாதாரண பதிவினை விட 1.5 அங்குலம் அதிகமானதாகும் என அந்நாடு தெரிவித்துள்ளது.

துருக்கியின் தலைநகரான இஸ்தான்புல் தனது வழமை நிலையை இழந்துள்ளது. இதனால் அந்நாட்டிலிருந்து புறப்பட வேண்டிய சுமார் 39 விமானப் பறப்புக்கள் தற்போதுவரை பின்தள்ளப்பட்டுள்ளன.

லெபனிய அரசுத் தகவல்களின் படி லெபனானியத் தலைநகரம் அதன் மற்றைய பிரதேசங்கள் உடனான போக்குவரத்துத் தொடர்பாடலை வெள்ளத்தால் இழந்துள்ளது எனத் தெரிவியவருகின்றது.

அமெரிக்க நிதி நிறுவனங்களின் மீது ஈரான் சைபர் தாக்குதல்

ஈரானிய அனுசரனையுடன் அமெரிக்க நிதி நிறுவனங்களின் கணணித் தொழில் நுட்பங்களின் மீது பலமானதும், வேகமானதுமான தாக்கதல்கள் நிகழ்த்தப்படுவதாக அமெரிக்கா ஈரானைக் குற்றஞ் சாட்டியுள்ளது.

ஈரான் இவ்விடயத்திற்குப் பின்னால் உள்ளது என்பதில் எவ்வித ஐயப்பாடும் இல்லை என்று தந்திரோபாய மற்றும் சர்வதேசக் கற்கைகள் நிலையத்தின் அலுவலர் ஒருவர் தெரிவித்துள்ளார்.

அமெரிக்க நிதி நிறுவனங்களின் கணணி வலைப்பின்னலுக்குள் நுழைந்த

தவறான சிலர் அந்நிறுவனங்களின் பாவனையாளர்கள் தமது சொந்தக் கணக்குகளை கணணி மூலம் பார்வையிட முயற்சித்த போது அவற்றின் மீதான தடைகளை ஏற்படுத்தி நிதி நிறுவனங்களின் வாடிக்கையாளர்களை தளம்பலடையச் செய்துள்ளனர் எனத் தெரிய வருகின்றது.

தென்கிழக்காசிய நாடுகளா சீனாவின் மீதும் ஈரானின் மீதுமு் அமெரிக்கா அடிக்கடி இவ்வகையான சைபர் தாக்குதல் பழியினைச் சுமத்த வருவது குறிப்பிடத்தக்கது.

அமெரிக்க துப்பாக்கிக் கலாசாரத்துக்கு எதிராக ஒபாமா நிறைவேற்று அதிகாரப் பிரயோகிப்பு????

அமெரிக்க சனாதிபதி பராக் ஒபாமா அவர்கள் அமெரிக்க ஆயுதக் கலாசாரத்துக்கு முற்றுப் புள்ளி வைப்பதற்காக தனக்கிருக்கும் நிறைவேற்று அதிகாரத்தைச் சிலவேளை பயன்படுத்தலாம் என ஆண்வாளர்கள் தெரிவித்துள்ளனர்.

வெள்ளை மாளிகையில் ஆயுத சலாசாரத்தின் தாக்குதலுக்குள்ளாகி தப்பிபிழைத்தவர்களையும் துப்பாக்கிக் கட்டுப்பாட்டு அலுவலர்களையும்

சந்தித்து ஏற்பாடு செய்யப்பட்ட கலந்துரையாடலில் வெள்ளை மாளிகைப் பேச்சாளர் இதனைத் தெரிவித்தார்.

சனாதிபதி இவ்விடயம் தொடர்பாகக் கடும் போக்குடன் இருப்பதாகவும் ஆயுத கலாசாரத்தை மாற்றியமைக்க எந்த முடிவையும் அவர் மேற்கொள்ளலாம் என்று மேலும் தெரிவித்தார்.

ஐந்தாம் ஆண்டுப் புலமைப் பரிசில் பரீட்சைக்கான பயிற்சிகள்

1. பேதுருதாலகால மலைக்காடு அமைந்துள்ள மாவட்டம் எது?
 1. நுவரேலியா
 2. கண்டி
 3. காலி
2. உவர்த்தன்மையுள்ள மணல் மண்ணில் செழிப்பாக வளரக் கூடிய தாவரம் எது?
 1. தென்னை
 2. பனை
 3. வேம்பு
3. கீழ் உள்ள மாவட்டங்களில் நிலப்பரப்பில் சிறிய மாவட்டம் எது?
 1. கொழும்பு
 2. கண்டி
 3. யாழ்ப்பாணம்
4. இலங்கைத் தேசியக் கொடியில் செம்மஞ்சள் நிறம் குறிப்பது?
 1. தமிழர்
 2. பௌத்தர்
 3. தேசிய ஒற்றுமை
5. ஆபத்து ஏற்படப்போவதை உணர்ந்தவுடன் தனது உடற்பாகங்களை ஓட்டினுள் மறைத்து பாதுகாப்பு பெறாத விலங்கு?
 1. கடலாமை
 2. ஆமை
 3. கபறகொய்யா
6. பாக்கு, மரமுந்திரிகை, மகோகனி எனும் வித்துக்கள் பரம்பலடையும் முறைகள் முறையே
 1. நீர், காற்று, விலங்கு
 2. நீர், விலங்கு, காற்று
 3. விலங்கு, நீர், காற்று
7. பின்வரும் விளையாட்டுக்களில் உள்ளளங்க விளையாட்டாகக் கருதக்கூடிய விளையாட்டு எது?
 1. ஈட்டி எறிதல்
 2. டேபிள்ரெனிஸ்
 3. கரப்பந்தாட்டம்
8. லீரா இத்தாலி நாட்டுக்கான பணஅலகு எனின், ரூபிய்யா எந்த நாட்டுக்கான பண அலகாகும்?
 1. சவுதி அரேபியா
 2. இந்தோனேசியா
 3. மலேசியா
9. குருதிச் சுற்றோட்டத்தைக் கண்டுபிடித்த விஞ்ஞானி?
 1. லூயி பாஸ்டர்
 2. நிகலஸ் பாஸ்டர்
 3. பென்ஜமின் பிரங்லின்
10. "குஞ்சு வாயன்" எனும் கிராமிய சொல்லின் கருத்து குறிப்பது?
 1. மீன் பிடிக்கும் வலை
 2. சூட்டிக்கும் மாடு
 3. நெல்லை அளக்கும் ஒருவகைப் பெட்டி

பின்வரும் தகவலை வாசித்து 11, 12, 13 ஆம் வினாக்களுக்கு விடையளிக்கുക.

பாடசாலைக்கு நேர் வடக்கே 250 மீற்றர் தொலைவில் பொதுச்சந்தை ஒன்று உள்ளது. அதிலிருந்து 900 மீற்றர் நேர்கிழக்கே தியெட்டர் உள்ளது. அங்கிருந்து நேர் தெற்கே 250 மீற்றர் தொலைவில் கோயில் உள்ளது.

11. ஒருவர் கோயிலிலிருந்து தியெட்டர் ஊடாக சந்தைக்குச் செல்ல எவ்வளவு தூரம் பயணம் செய்ய வேண்டும்?
 1. 1,150 மீற்றர்
 2. 650 மீற்றர்
 3. 1,050 மீற்றர்
12. கோயிலிலிருந்து பாடசாலை உள்ள திசை எது?
 1. கிழக்கு
 2. மேற்கு
 3. தென் மேற்கு
13. தியெட்டரிலிருந்து பொதுச்சந்தை அமைந்துள்ள திசையும் தூரமும்?
 1. மேற்கே 900 மீற்றர்
 2. கிழக்கே 900 மீற்றர்
 3. தென்கிழக்கே 900 மீற்றர்
14. மதனின் வயது 11 வருடங்கள். அவனுடைய தாயின் வயது 38 வருடங்கள் ஆகும். மதன் பிறப்பதற்கு முன் அவனின் தாயின் வயது யாது?
 1. 24
 2. 27
 3. 49
15. நானும் எனது தங்கையும் கடைக்குச் சென்று சேட் துணி 1.25 மீற்றரும், காற்சட்டைத் துணி 2.5 மீற்றர், சட்டைத் துணி 2.75 மீற்றரும், சேலைத்துணி 2.25 மீற்றரும் வாங்கினோம். எனின் வாங்கிய மொத்தத் துணியின் நீளம் யாது?
 1. 8.05 மீற்றர்
 2. 8.75 மீற்றர்
 3. 7.75 மீற்றர்
16. கல்வி நிறுவனமொன்றின் சீருடைக்காக 18 மீற்றர் துணி வாங்கப்பட்டது. அதில் 2.25 மீற்றர் நீளமுள்ள 5 துண்டுகளும் 1.75 மீற்றர் நீளமுள்ள 3 துண்டுகளும் வெட்டி எடுக்கப்பட்ட பின் எஞ்சியுள்ள துணியின் நீளம் யாது?
 1. 16.5 மீற்றர்
 2. 2.5 மீற்றர்
 3. 1.50 மீற்றர்

பெயர்:.....
 முகவரி:.....
 பாடசாலை:.....

தரம் ஐந்து மாணவர்களுக்கான புலமைப் பரிசீற் போட்டி

மேலுள்ள கேள்விகளுக்கான சரியான விடைகளை குறித்து அனுப்பிவாராந்தம் பரிசில்களை வெல்லுங்கள்.
 மேலுள்ள கேள்விப் பகுதியை நிரப்பி வெட்டி அதனை மலைமுரசு, இல 159 A, கடல் முக வீதி திருக்கோணமலை என்ற முகவரிக்கு அனுப்பி வைப்புகள் வாராந்தம் பரிசுகளை வெல்லுங்கள்.

கடந்த வார ஆங்கிலப் பத்திரிகைகளின் மீதான பார்க்கை...

The Sunday Times:

நீதிபதிகளை அகற்றும் உரிமை பாராளுமன்றத்திற்கு உண்டு

பாராளுமன்ற பிரதி சபாநாயகர் சந்திம வீரக்கொடியின் கூற்றுப்படி இலங்கை அரசியலமைப்புச் சட்டம் இலக்கம் 107 இன் கீழ் நீதிபதிகளை அகற்றும் அதிகாரம் பாராளுமன்றத்திற்கு உண்டு என்று தெரிவித்தார். மூன்றாம் தரப்பினரின் தலையீடுகளைப் பற்றிக் கவலை கொள்ளாமல் பிரதம நீதியரசருக்கு தெரிவிக்க குற்றப்பிரேரணையை பாராளுமன்றம் முன்னெடுக்கும் என அவர் மேலும் தெரிவித்தார். இத்தீர்மானத்தின் படி குற்றப்பிரேரணையை முன்னெடுப்பது சம்பந்தமாக நீதிமன்றங்களினால் எடுக்கப்படும் எந்த கோரிக்கைகளுக்கும் செவிமடுக்கத் தேவையில்லை என்றும் அவர் தெரிவித்தார்.

நீதிபதி ஒருவருக்கு எதிரான குற்றங்களை விசாரித்து முடிவெடுக்கும் வலு பாராளுமன்றத்திற்கு இல்லை என்ற உயர் நீதிமன்றத்தின் கருத்துத் தொடர்பாக அவரை வினவியபோது பாராளுமன்றத்திற்கு தற்போது வரை அவ்வகையான கருத்துக்கள் எவையும் கிடைக்கப்பெறவில்லை என்று தெரிவித்தார்.

அணுமின் உற்பத்தி அடுத்துவரும் 10 ஆண்டுகளுக்கு இலங்கை - அமைச்சர் சம்பிக்க

அடுத்துவரும் 10 வருடங்களுக்குள் இலங்கை அணுமின் நிலையம் ஒன்றைத் தாபித்து மின்வலுவியைப் பெற்றுக்கொள்ளும் திட்டங்கள் எவற்றையும் கொண்டிருக்கவில்லை என மின்வலுத்துறை அமைச்சர் சம்பிக்க ரணவக்க தெரிவித்தார். ரஷ்யாவில் இருந்து அணுமின் நிலைய விஞ்ஞானிகள் இலங்கைக்கு வந்து சென்றது தொடர்பாக வினவியபோது அவர் இவ்வாறு தெரிவித்தார். இலங்கையில் முதலில் அணுமின்நிலையத்தால் ஏற்படும் பாதிப்புக்களைப் படிக்க வேண்டும் அதன் பின்னரே அது தொடர்பாக தீர்மானிக்க வேண்டும். ஆனால் அணுமின்நிலைய வாய்ப்பு இலங்கைக்காக திறந்து கிடக்கின்றது என அவர் மேலும் தெரிவித்தார்.

கணமழை பெய்யும்.

இன்னும் சில நாட்களுக்கு கரும்மழை பெய்யும் என இலங்கை வானிலை அவதான நிலையம் எதிர்வு கூறியுள்ளது. தென்கிழக்கு வானில் ஏற்பட்டுள்ள குழப்பமும் அதனால் எழுந்துள்ள தாழ்முகமும் இலங்கைக்கு காற்றையும், மழையையும் அள்ளித் தரப்போவதாக திரு.சூரியகுமார் தெரிவித்துள்ளார். 100mm க்கு மேற்பட்ட மழையை வடக்கு, கிழக்கு, மத்திய, ஊவா, தென் பிரதேசங்களில் எதிர்பார்க்கமுடியும் என அவர் மேலும் தெரிவித்தார். அம்பாந்தோட்டை ஊடாக மாத்தறைக்கும் பொத்துவில்லுக்குமிடையே மீனவர்கள் பயணிப்பதை தவிர்க்க வேண்டும் என்றும் அவர் கேட்டுக்கொண்டார். வடகிழக்கிலிருந்து வடமேற்காக காற்றின் உச்ச வேகம் மணித்தியாலத்துக்கு 40 - 70கிலோமீற்றர் ஆக இருக்கலாம் என்றும் அவர் தெரிவித்தார்.

விபத்துக்களை பெருந்தெருக்களில் தடுக்கமுடியாதுள்ளது.

மோட்டார் வாகன சாரதிகளின் பொறுப்பற்ற வாகன ஓட்டத்தால் விபத்துக்களை பெருந்தெருக்களில் தடுக்கமுடியாதுள்ளதாக காவல்துறை பேச்சாளர் தெரிவித்துள்ளார். 2012 இல் 2,263 பேர் வாகன விபத்துக்களால் பரலோகம் சென்றுள்ளதாக அவர் தெரிவித்தார். இவ்வாறு இறந்தவர்களில் 749 பாதசாரிகள், 650 மோட்டார் சைக்கிள் ஓட்டிகள், 216 மோட்டார் சைக்கிள் பயணிகள், 288 சைக்கிள் ஓட்டுனர்கள் 259 மோட்டார் வாகன ஓட்டிகள் அம்மோட்டாரில் பயணஞ்செய்த 418 பயணிகள் உட்பட மேலும் ஏனைய 117 பேர் அடங்குவதாக அவர் மேலும் தெரிவித்தார்.

The Sunday Observer:

மத்தள விமான நிலையத்திற்கு சீனாவிடம் பிச்சை

மத்தள விமான நிலையப் பணிகளை முடிப்பதற்காக மேலும் 9.1 பில்லியன் ரூபாய்களை (அமெரிக்க டொலர் 72 மில்லியன்) நிதியுதவியை சீன EXIM வங்கியிடம் இலங்கை கோரவுள்ளது. தற்போது வரை 26.6 பில்லியன் ரூபாய்களை நுகர்ந்துள்ள இவ்விமான நிலையத்தின் கட்டுமானப்பணிகளுக்கு மேலதிகமாக 9.1 பில்லியன் ரூபா தேவைப்படுவதாக மதிப்பிடப்பட்டுள்ளது. தற்போது வரை செலவிடப்பட்ட தொகையில் 24.2 பில்லியன் ரூபாய்களை EXIM வங்கி வழங்கியுள்ளது குறிப்பிடத்தக்கது. மந்திரி சபையிடம் முன்வைக்கப்பட்ட நிதிப் பிரேரணை வாய்ப்பு அமைச்சர் பிரியங்கர ஜெயரட்ன 5.7 பில்லியன் ரூபா மேலதிக வேலைகளுக்காகவும் எஞ்சிய 3.4 பில்லியன் ரூபா விலைத்தளம்பல்களுக்காகவும் தேவைப்படுகிறது என்றும் தெரிவித்தார்.

கல்வியை ஆரம்பியுங்கள் அல்லது பல்கலைக்கழகங்களை மூடுங்கள்.

07.01.2013 இல் கல்வி நடவடிக்கைகளை ஆரம்பிக்காதுவிட்டால் பல்கலைக்கழகத்தை மூடிவிடப்போவதாக கல்வி அமைச்சர் S.P.திசநாயக்க எச்சரித்துள்ளார்.

மேலும் அமைச்சர் Sunday Times க்கு தெரிவிக்கையில் கல்வி நடவடிக்கைகளை ஆரம்பிக்காது விட்டால் வருடக்கணக்கில் பல்கலைக்கழகத்தை மூடிவிடவேண்டும் என தான் தெரிவித்ததாக தெரிவித்தார்.

பல்கலைக்கழக கல்வித்துறைத் தலைவர்களையும், துணை வேந்தர் வசந்தி அரசரத்தினத்தையும் சந்தித்த அமைச்சர் இவ்வாறு தெரிவித்துள்ளார். எனினும் பல்கலைக்கழக விரிவுரையாளர்கள் கல்வி நடவடிக்கைகளை ஆரம்பிக்க தயாராயிருந்தாலும் மாணவர்கள் கல்வி நடவடிக்கைக்கு திரும்பப் போவதில்லை என்று அவர்கள் தெரிவித்தனர்.

பல்கலைக்கழக மாணவர் அமைப்பின் செயலாளரையும் அவருடன் கைதாகி வெலிகந்தை புனர் வாழ்வு முகாமில் புனர் வாழ்வுக்குட்படுத்தப்பட்டுள்ள மேலும் மூன்று பல்கலைக்கழக மாணவர்களையும் விடுவிக்கும் வரை மாணவர்கள் வகுப்பிற்குத் திரும்பப்போவதில்லை என மாணவர்கள் அறிவித்துள்ளனர் என்றும் தெரிவித்த அவர் பல்கலைக்கழகத்தில் அலுவலகங்கள் இயங்குவதாகவும் விரிவுரையாளர்கள் சமூகம் தருவதாகவும் ஆனால் மாணவர்கள் கல்வி நடவடிக்கைக்கு திரும்ப மறுப்பதாகவும் அவர் தெரிவித்தார்.

The Leader

ஐக்கிய நாடுகள் சபை இலங்கையை எச்சரித்துள்ளது.

இலங்கையின் மனித உரிமை கடப்பாடுகளை நிறைவேற்றுதல் தொடர்பான இலங்கையின் பொறுப்பின் மீது சிராணி பண்டாரநாயக்க மீது தொடரப்பட்டுள்ள குற்றப்பிரேரணை பாதகமான சமீக்கைகளையே சர்வதேச சமூகத்திற்கு அனுப்பும் என ஐக்கிய நாடுகள் சபை இலங்கையை எச்சரித்துள்ளது.

இலங்கையின் பிரதம நீதியரசரின் விவகாரம் இலங்கையைப் பொறுத்தவரை அதன் உள்ளாட்டு விவகாரம் என்ற கூற்றினை மறுத்த "நீதியரசருக்கும் சட்டத்தரணிகளுக்குமான சுதந்திர ஐக்கிய நாடுகள் அமைப்பின்" பிரதிநிதி கப்ரியல்லா க்நாள் சர்வதேச மனித உரிமைச் சட்டப்படி அரசு நீதித்துறையின் சுதந்திரத்தைக் காப்பதுடன் அதனுடாக நீதிபதி ஒருவர் துர்நடத்தையுடன் சம்பந்தப்படும் போது நியாயமான வெளிப்படையான விசாரணையை மேற்கொள்ள வேண்டும் என அவர் தெரிவித்தார். பிரதம நீதியரசருக்கெதிரான நடவடிக்கைகளை மேலும் முன்னெடுக்கும் போது அது இலங்கையின் நீதித்துறைச் சுதந்திரத்தை மிகவும் பாதித்துள்ளதுடன் நீதிமன்றங்களினூடாக நியாயமான தீர்வு கிடைக்கும் எனும் மக்களின் நம்பிக்கையின் மீதும் பாதகமான தாக்கத்தை உருவாக்கிவிடும் என அவர் மேலும் தெரிவித்தார்.

அத்துடன் இவ்விடயம் தொடர்பாக தான் எவ்வித அறிக்கைகளையும் எதிர்வரும் மார்ச் மாதத்தில் நடைபெறவுள்ள ஐக்கிய நாடுகள் சபையின் மனித உரிமைகள் கூட்டத்தொடரில் சமர்ப்பிக்கப் போவதில்லை என்றும் தெரிவித்தார். என்றாலும் தன்னால் தெரிவிக்கப்பட்டுள்ள இலங்கையின் நீதித்துறைக்கெதிரான போக்கு சிலவேளைகளில் மனித உரிமைப் பேரவையால் குறித்துக் கூறப்படலாம் என அவர் தெரிவித்தார்.

வண்புனர்வுக்குத் தீர்ப்பாக மரணம் அமைச்சர் திஸ்ஸ கரளியத்த

சிறுவர் அபிவிருத்தி மற்றும் பெண்கள் விவகார அமைச்சர் திஸ்ஸ கரளியத்த வண்புனர்வுக்கெதிராக மரணத்தண்டனை விதிக்கப்பட வேண்டும் என்று கோரிக்கையை முன்வைத்துள்ளார். இக்கோரிக்கையுடன் அட்டோனி ஜெனரல் திணைக்களத்தில் நடவடிக்கைகளை மேற்கொண்டுள்ளதாகவும் தெரிவித்தார். தற்போது இலங்கையிலுள்ள சட்டங்களின் படி 6 - 7 வருடங்களுக்கான சிறைத்தண்டனையே தீர்ப்பாகவுள்ளது. கடந்த வருடம் சுமாராக 1000 குழந்தைகள் வண்புனர்வுக்கு உட்படுத்தப்பட்டதாக அவர் தெரிவித்தார். அத்துடன் வண்புனர்வுக்குள்ளாகும் குழந்தைகளின் பெயர் மற்றும் அவர்களின் இருப்பிடம் ஆகியவை ஊடகங்களுடாக வெளிப்படுமிடத்து அது அக்குழந்தைகளின் எதிர்கால வாழ்க்கையினை கடுமையாகப் பாதிக்கும் எனவும் தெரிவித்தார்.

துன்புறுத்தப்படுகிறார்கள் தலைமைத்துவ பயிற்சி பெறும் மாணவர்கள் - மறுத்தது இராணுவம்

தியத்தலாவையில் அமைந்துள்ள இலங்கை வான்படை பயிற்சி நிலையத்தில் தலைமைத்துவப் பயிற்சி பெறும் பெண் மாணவிகள் துன்புறுத்தப்பட்டதால் வைத்தியசாலையில் அனுமதிக்கப்பட்டிருக்கிறார்கள் என வெளியான செய்தியை இராணுவம் மறுத்துள்ளது. இது குழுவாக வேலை செய்யும் பொழுது தனிப்பட்டவரிடையே எழுந்த மனஉளைச்சலே ஒழிய துன்புறுத்தல்கள் அல்ல என அவர் மேலும் தெரிவித்தார்.

பதிவு செய்யப்படாத தனியார் மருத்துவ நிறுவனங்கள் மீது சட்ட நடவடிக்கை

பதிவு செய்யப்படாத தனியார் மருத்துவ நிறுவனங்கள் மீது சட்ட நடவடிக்கை மேற்கொள்ளவுள்ளதாக தனியார் மருத்துவ சேவைகளை ஒழுங்குபடுத்தும் ஆணைக்குழு முடிவுசெய்துள்ளது. தற்போதுள்ள ஏற்பாடுகளின் படி தனியார் மருத்துவ நிறுவனங்கள் கட்டாயம் பதிவு செய்யப்பட வேண்டும்.

— வேலைவாய்ப்பு —
Central Finance Com-
pany
கிளைத் தலைவர்
மூதுர்

விண்ணப்பிப்பவர்கள் தங்களது சுயவிபரக்கோவையை கீழுள்ள முகவரிக்கு அனுப்பவும்.

General Manager,
 HR&D
 Central Finance Company,
 # 270, Vaxhall street, Colombo - 02

Digitized by Noolaham Foundation
 noolaham.org | oavaham.org



முரசீன்

விளையாட்டு செய்திகள்



இலங்கை கிரிக்கர் ஆரம்பத் துடுப்பாட்டம் கருணாரட்ணவுக்கு வாருத்தமானதா ? (கி.கி)

இலங்கை கிரிக்கெட்டின் ஆரம்பத் துடுப்பாட்ட வீரராக கருணாரட்ணவின் தெரிவு சரியானதா?? இந்தத் தொடரின் ஆரம்பத்தில் மகேலாவிடம் கேட்ட கேள்வியொன்றுக்கு இளம் ஆரம்பத் துடுப்பாட்ட வீரர்களுக்கு opening batsmen களுக்கு வாய்ப்புக் கொடுக்கப் போவதாகவும் அவர்கள் முதல் சில போட்டிகளில் நன்றாக விளையாடாவிட்டாலும் தொடர்ந்து வாய்ப்புக் கொடுக்கப் போவதாகவும் சொல்லியிருந்தார். இப்படித்தான் மார்வன் அத்தபத்துவும் முதல் பல (7 ??) இனிங்ஸ்சில் ஓட்டமின்றி டக் ஆகியவர்தான். ஓரிரு இனிங்ஸை வைத்து ஒரு வீரரின் திறமையைக் கணிப்பிட முடியாதுதான் ஆனால்

1) கருணாரட்ணவின் விளையாட்டைப் பார்த்த போது அவர் ஒரு வளம் பார்த்து விளையாடுபவராகத் (on side player) தெரிகிறார், வெளிநாட்டில் சர்வதேச தரத்தில் விளையாடி அனுபவமில்லாத அவரால் எப்படி ஆஸ்கிகளின் வேகப் பந்துகளுக்கு தாக்குப் பிடிக்க முடியும் என மகேலாவும் இலங்கையின் தேர்வாளர்களும் நினைத்தார்கள்.???

2) திருமானே இங்கிலாந்திலும், ஆஸியிலும் (ஒருநாள் போட்டி) ஏர் களவே விளையாடிய அனுபவமுள்ளவர் ஒப்பீட்டளவில்

அவரால் ஆஸ்கிகளுக்கு எதிராக சிறப்பாக விளையாட முடியும் என்பது எப்படி மகேலாவுக்கு புரியாமல் போனது??

3) கடந்த சில வருடங்களாக டில்சானுடன் போட்டியை ஆரம்பித்த பரணவிதாரண நல்லநிலையில் இல்லை என்று கூறி அணியிலிருந்து நீக்கிவிட்டு அனுபவமில்லாத கருணாரட்ணவை அவருக்காக ஆடவைத்ததன் நோக்கம் புரியவில்லை. இலங்கையில் நியூசிலாந்துக்கு எதிராக கருணாரட்ண 60 ஓட்டங்கள் எடுத்திருக்கலாம் ஆனால் இலங்கையின் வேகமற்ற ஆடுதளத்தில் நன்றாக ஓரிரு போட்டியில் விளையாடினார் என்பதற்காக ஏற்கனவே வெளிநாடுகளின் வேகத்தளங்களில் விளையாடி அனுபவமுள்ள பரணவிதாரணவை நிறுத்தியது முட்டாள்தனமானது. பரணவிதாரண சிறந்த வீரர் இல்லைத்தான் ஆனால் கருணாரட்ண அவரைவிட மோசமான வீரராகவல்லவா தெரிகிறார். எனவே தொடர்ந்து வரப் போகும் போட்டிகளில் கருணாரட்ணாவிற்குப் பதிலாக திருமானேவை ஆரம்பத் துடுப்பாட்ட வீரராக நிரந்தரமாக்குவதே சரியானது அணிக்கு ஆரோக்கியமானது. திருமானேவின் துடுப்பாட்ட நுட்பம் ஆரம்பத் துடுப்பாட்டத்திற்கு ஏற்றதாகவும் அவரது உடலியக்கம் கருணாரட்ணவை விட மிகச் சிறப்பாகவும் தெரிகிறது

மதிலுடைந்து வீழ்ந்ததால் காலுடைந்து போனது



தம்பகமம் ஆதிகோணேஸ்வரா வெற்றி

இலங்கை சுற்றாடல் அபிவிருத்தி அதிகார சபையினால் நடாத்தப்பட்ட "தாய்மையான பசுமையான" சுற்றாடலைப் பேணுகின்ற போட்டியில் திருக்கோணமலை மாவட்டத்தில் முதலாம் இடத்தினை தம்பகமம் தி/ஆதிகோணேஸ்வரா மகா வித்தியாலயம் பெற்றுக் கொண்டது. இவ்வெற்றிக்காக சுற்றாடல் அபிவிருத்தி அதிகார சபையினால் வழங்கப்பட்ட சான்றிதழினை வலயக் கல்விப் பணிப்பாளர் திரு.ந.விஜேந்திரன் அவர்கள் வித்தியாலய அதிபர் திரு.வே.தவராஜா அவர்களிடம் கையளித்தார்.



மலைமுரசு பத்திரிகையின் உத்தியோகபூர்வ விநியோகத்தர்கள் - திருமலை நகர

உட்துறைமுக வீதியுடன் கட்டப்பட்டிருந்த மதில் உடைந்து வீழ்ந்ததால் அங்கு தெருப் புனர்நிர்மாணக் கடமையில் ஈடுபட்டிருந்த தொழிலாளி ஒருவரின் கால் உடைந்துள்ளது. இவ்விடயம் தொடர்பாகத் தெரிய வருவது யாதெனில் புதிதாகக் கட்டப்பட்டுள்ள தெருக்கால்வாய்க்குள் தொழிலாளி ஒருவர் வேலை செய்து கொண்டிருந்த போது அக் கால்வாய்க்கும் அண்டியுள்ள மதிலுக்குமிடையில் பெக்கோ இயந்திரமொன்று கிடங்கினை வெட்டியுள்ளது. அவ் அதர்வைத் தாங்க முடியாத மதில் உடைந்த கால்வாயினள் வேலை செய்து கொண்டிருந்து தொழிலாளியின் உடலில் வீழ்ந்ததால் அவர் அவ் உடைபாடுகளுக்குள் சிக்கியிருந்துள்ளார். அவரை மீட்ட போது அவரது கால்கள் சிதைந்திருந்ததாகவும் அவர் உடனடியாக பொதுவைத்தியசாலைக்கு எடுத்துச் செல்லப்பட்டதாகவும் தெரிய வருகின்றது.

- மழையால் பாதிக்கப்பட்ட மக்களுக்கு நுவாரணத்தை துரிதப்படுத்துக முதல்வரே ! - மகாணசபை உறுப்பினர் நாகேஸ்வரன் வேண்டுகோள்

கடந்த வாரங்களில் பெய்த அடைமழையால் திருக்கோண மலையின் மூதூர், சேருவில், கிண்ணியா, தம்பலகாமம், கந்தளாய், ஈச்சிலம்பற்று ஆகிய பிரதேசங்கள் வெகுவாக பாதிக்கப்பட்டுள்ளதை சுட்டிக்காட்டி கிழக்கு மகாணசபை உறுப்பினர் கு.நாகேஸ்வரன் கிழக்கு முதலமைச்சருக்கு கடிதம் ஒன்றை அனுப்பியுள்ளார்.



பாதுகாக்க புதிய மாற்றுத்திட்டங்களை உருவாக்கி செயல்படுத்த நடவடிக்கை மேற்கொள்ளுமாறும் கோட்டுக் கொள்வதாக குறிப்பிடப்பட்டுள்ளது. மேலும் குறித்த இக்கடிதத்தின் பிரதிகள் மீன்பிடி அமைச்சர் சுகந்தபுஞ்சிநிலமே அவர்களுக்கும், திருமலை மாவட்ட அரசாங்க அதிபருக்கும் அனுப்பி வைக்கப்பட்டுள்ளதாக தெரிவிக்கப்பட்டுள்ளது.

அதில் அவர் மேலும் குறிப்பிட்டதாவது ஈச்சிலம்பற்றில் 0722 ஏக்கர் வயல்நிலமும், மூதூரில் 2811 ஏக்கர் வயல் நிலமும் ஏனைய விவசாய உற்பத்திகளும் பெருமளவு பாதிக்கப்பட்டுள்ளதோடு, பொதுமக்களும் விவசாயிகளும் பல்வேறு பொருளாதார மற்றும் இருப்பிட அசௌகரியங்களையும் எதிர்நோக்கி வருகின்றனர். இதேவேளை வெள்ளத்தால் பாதிக்கப்பட்டு இடைத்தங்கல் முகாம்களில் உள்ள மக்களுக்குமான நிவாரண உதவிகளையும் துரிதப்படுத்துமாறும், விவசாய நிலங்களை அழிவிலிருந்து

வவுனியா திருமலை வீதியில் விபத்து

வவுனியா திருக்கோணமலை பிரதான வீதியில் போக்குவரத்து 09.01.2013ல் தடைப்பட்டிருந்தது. றொட்டவெவ பிரதேசத்தில் பெருந்தெருவை மூடி நீர் பாய்ந்துகொண்டிருந்த வேளையில்

ஊர்தி (கெண்டெய்னர்) தெரு உடைந்ததால் நீரில் மூழ்கியது. அதைத் தொடர்ந்து கற்களை வைத்து ஊர்தியைக் காப்பாற்றிய போதும் போக்குவரத்து அவ் வீதியூடாகத் தடைப்பட்டிருந்தது.



"ரிசானாவின் மரண தண்டனை"

"ஷரி ஆ" வை மதியுங்கள் - திருமலை முஸ்லிம் அமைப்புகள் வேண்டுகோள்

ரிசானா நபிக்கின் மரண தண்டனை நிறைவேற்றமனது பலவிதமான கருத்துக்களை மக்களிடையே விதைத்துள்ள நிலையில் ஷரி ஆ சட்டப்படி வழங்கப்பட்டுள்ள தீர்ப்பை அனைவரும் அங்கீகரித்து நடக்க வேண்டும் என மூதூரில் கூடிய முஸ்லிம் மதத் தலைவர்களின் அமைப்புகள் வேண்டுகோள் விடுத்துள்ளன.

ஏற்றுக்கொள்கின்றோம். மரணித்த குழந்தையின் பெற்றோரிடம் ரிசானாவை மன்னிக்கும்படி கோரிய அனைத்து உள்ளங்களுக்கும், ஊடகங்களுக்கும் மனித உரிமை நிலையங்களுக்கும் ஏனைய சமூகச் செயற்பாட்டாளர்களுக்கும் நாம் நன்றியைத் தெரிவித்துக் கொள்கின்றோம். ஏனைய சகோதர இனத்தவர்களுக்கு எமது சட்டப்படி வழங்கப்பட்டுள்ள தீர்ப்புத் தொடர்பான புரிதலை ஏற்படுத்த முயலுகின்றோம்.

09.01.2013 அன்று இரவு மூதூர் நத்தவதுள் உலமா அரபுக் கல்லூரியில் கூடிய ஜம்மஜயத்துள் உலமா, கதீப்மார்கள் சம்மேளனம், மூதூர் பள்ளிவாயல்கள் சம்மேளனம் ஆகியவற்றின் பிரதிநிதிகளும் காவல்துறைப் பிரதிநிதிகளும் கலந்து கொண்ட கூட்டத்திலேயே இத் தீர்மானம் மேற்கொள்ளப்பட்டுள்ளது.

மரண தண்டனைக்குள்ளான சகோதரியின் மறுவாழ்வு ஜெயம் பெற அல்லாவைப் பிரார்த்திக்குமாறு அன்புடன் கேட்டுக் கொள்வதுடன் ரிசானாவின் குடும்பத்தவரது அவல நிலையைப் போக்குவதற்கு நலன் புரிச் சேவைகளை மேற்கொள்வதற்கு ஆவலுள்ளவர்களை அழைக்கின்றோம் எனவும் ஷரிஆ சட்டப்படி வழங்கப்பட்ட தீர்ப்புக்கு எதிராக எந்தவோர் வகையிலும் எவரும் செயற்படா திருப்பதற்கு அனைவரும் இணங்கிக் கொள்கின்றோம் என்ற தீர்மானங்களே மேற்கொள்ளப்பட்டுள்ளன எனத் தெரிய வருகின்றது.

இக் கூட்டத்திற்கு தலைமையேற்ற மஜ்லில் அஸ்ஸுறாத் தலைவர் கூட்ட முடிவில் மேற்கொண்ட தீர்மானங்களை வெளியிட்டார் எனத் தகவல்கள் கிடைக்கின்றன.

அதன்படி : ஷரி ஆ சட்டத்தின் படி வழங்கப்பட்ட தீர்ப்பை நாம் அனைவரும்